
15 दिसम्बर 2014 
सं 0 22 / नि 0 सि 0 (पट ) -03-14 / 2008 / 1959 - श्री अशोक सिंह ( आई.डी.- 3510) सहायक अभियंता, 
पुनपुन बाढ़ सुरक्षा अंचल , अनिसाबाद, पटना जब सहायक अभियन्ता , बाढ़ नियंत्रण अंचल अवर प्रमण्डल , मोकामा , 
शि 0 - बख्तियारपुर के पद पर पदस्थापित थे तब उनके द्वारा पटना जिलान्तर्गत पंडारक प्रखण्ड के बरूआने जमींदारी 
बाध से संबंधित कार्य में बरती गयी अनियमितता की जॉच निगरानी विभाग द्वारा की गयी । निगरानी विभाग से प्राप्त 
जॉच प्रतिवेदन के समीक्षोपरान्त श्री सिंह के विरूद्व आरोप पत्र प्रपत्र- " क " गठित करते हुए विभागीय संकल्प ज्ञापांक 
1208 दिनांक 30.10.12 द्वारा बिहार सरकारी सेवक ( वर्गीकरण , नियंत्रण एवं अपील ) नियमावली 2005 के नियम 17 
के तहत विभागीय कार्यवाही प्रारम्भ की गयी । संचालन पदाधिकारी से प्राप्त जाच प्रतिवेदन की समीक्षा सरकार के स्तर 
पर की गयी । समीक्षा के क्रम में आरोप सं0-1, 2, 3, 5 एवं 6 के संदर्भ में संचालन पदाधिकारी से प्राप्त जाच प्रतिवेदन 
से सहमत होते हुए आरोप प्रमाणित नहीं पाया गया । परन्तुं आरोप सं0-4 के समीक्षा के संदर्भ में पाया गया कि मूल 
प्रतिवेदन में लिये गये मापी के आधार पर 21,02,500 / - रू0 अतिरेक भुगतान का मामला परिलक्षित हुआ था , जिसे 
पुनः निगरानी विभाग द्वारा सुधारते हुए पत्रांक 17 दिनांक 02.01.09 से 12,76,133 / - रू 0 किया गया । इसमें 15 / 
रू 0 क्यू 0 मी 0 रॉयल्टी की राशि भी सन्निहित है । तदनुसार अतिरेक भुगतान की राशि 9,03,728 / - रू 0 होती है । 
संचालन पदाधिकारी द्वारा इस तथ्य को माना गया है कि यदि अधिकाई भुगतान का मामला बनता भी है तो यह 
भुगतान अग्रिम भुगतान के रूप में मान्य है और अगले या अंतिम विपत्र से इसका समायोजन का प्रावधान है । इस 
प्रकार संचालन पदाधिकारी द्वारा उक्त आरोप प्रमाणित नहीं कहा गया । जबकि समीक्षा में पाया गया कि संचालन 
पदाधिकारी के उक्त तर्क को नहीं माना जा सकता है क्योंकि पूरी लम्वाई में कार्य कराने के उपरान्त माप पुस्त (एम ० 
बी ०) पर विस्तृत मापी दर्ज करने के उपरान्त भुगतान किया गया । यदि निगरानी विभाग द्वारा यह जॉच औचक रूप से 
नहीं किया जाता तो अतिरेक भुगतान का मामला प्रकाश में नहीं आता । वर्णित स्थिति में अतिरेक भुगतान का आरोप 
प्रमाणित पाया गया । उक्त प्रमाणित आरोप के लिए विभागीय पत्रांक 1415 दिनांक 23.9.14 द्वारा आरोप सं0-4 के संदर्भ 
में संचालन पदाधिकारी के मंतव्य से असहमति के उक्त विन्दु पर श्री सिंह से द्वितीय कारण पृच्छा किया गया । 

श्री सिंह से प्राप्त द्वितीय कारण पृच्छा के जवाब की समीक्षा सरकार के स्तर पर की गयी । श्री सिंह 
द्वारा द्वितीय कारण पृच्छा के जवाब में अपने पूर्व के स्पष्टीकरण की छायाप्रति संलग्न करते हुए कहा गया है कि 
निगरानी विभाग द्वारा पूर्व में 21,02,500 / - रू 0 अधिकाई भुगतान को 9,03,728 / -रू 0 तक संशोधित किया गया है । 
निगरानी विभाग के पुनः त्रुटिपूर्ण गणना को मेरे द्वारा उठाये गये तकनीकी विन्दुओं को ध्यान में रखा जायेगा तो कार्य 

की मात्रा निगरानी विभाग द्वारा प्रतिवेदित मात्रा से अधिक होगी । विभाग द्वारा अपने समीक्षा में अंकित किया गया है कि 
यदि निगरानी विभाग द्वारा औचक जाँच नहीं किया जाता तो अतिरेक भुगतान का मामला प्रकाश में नहीं आता । यह 
तर्क तकनीकी दृष्टिकोण एवं संचालन पदाधिकारी के मंतव्य के विपरीत है । संचालन पदाधिकारी द्वारा निगरानी विभाग 
के द्वारा किये गये मापी को तकनीकी दृष्टिकोण से अमान्य किया गया है एवं मेरे द्वारा जॉचित मापी जिसमें लेवलींग 
मशीन से मापी ली भी गई जो कि तकनीकी दृष्टिकोण से मान्य है पर अपनी सहमति दी गई है । उनका यह मत भी है 
कि अगर अधिकाई भुगतान है तो उसकी वसूली संवेदक से की जा सकती है । इसका यह अर्थ नहीं हुआ कि संचालन 
पदाधिकारी द्वारा त्रुटिपूर्ण मापी को सही माना गया है । इस तर्क पर विभाग द्वारा समीक्षा नहीं की गयी है । 

श्री सिंह से प्राप्त द्वितीय कारण पृच्छा के जवाब की समीक्षा में पाया गया कि श्री सिंह द्वारा अंकित किया 
गया है कि मापी पुस्त में अंकित मुख्य बाध की कुल मिट्टी की मात्रा 2,02,870.00 घन मी 0 है जबकि निगरानी विभाग 
के संशोधित प्रतिवेदन में 2,13,528 घन मी 0 प्रतिवेदित है जिसकी पृष्टि मापी पुस्त में अंकित विपत्र से होती है 
निगरानी विभाग द्वारा स्थल निरीक्षण के आधार पर गणित मिट्टी की मात्रा पर क्षरण आदि के लिये 20 प्रतिशत 
अनुमानित लाभ देते हुए 24,827 घन मी 0 अतिरेक मिट्टी भुगतान के लिये 12,76,133 / - रू 0 रॉयल्टी सहित अधिकाई 
भुगतान पाया गया है । आरोपित पदाधिकारी द्वारा निगरानी विभाग के संशोधित गणना को त्रुटिपूर्ण बताते हुए मापी पुस्त 
में अंकित मुख्य बांध के मिट्टी के कुल मात्रा पर क्षरण आदि हेतु अनुमानित लाभ 20 प्रतिशत का प्रावधान करते हुए 
अधिकाई भुगतान को नगण्य / ऋणात्मक प्रमाणित करने का प्रयास किया गया है जो मान्य नहीं किया जा सकता है । 
श्री सिंह द्वारा द्वितीय कारण पृच्छा के जवाब में नया तथ्य अंकित नहीं किया गया है वल्कि पुराने तथ्यों को ही पुनः 
अंकित किया गया है । समीक्षोपरान्त अतिरेक भुगतान का आरोप प्रमाणित पाया गया । प्रमाणित आरोपों के लिए सरकार 
द्वारा निम्न दण्ड देने का निर्णय लिया गया : 

(1) निन्दन वर्ष 2008-09 
(2) दो वेतनवृद्वि पर असंचयात्मक प्रभाव से रोक । 

वर्णित स्थिति में श्री अशोक सिंह तत्कालीन सहायक अभियन्ता, बाढ़ नियंत्रण अंचल अवर प्रमण्डल, मोकामा, 
शि 0 - बख्तियारपुर सम्प्रति सहायक अभियन्ता, पुनपुन बाढ़ सुरक्षा अंचल, अनिसाबाद , पटना को निम्न दण्ड दिया एवं 
संसूचित किया जाता है: 

(1 ) निन्दन वर्ष 2008-09 
(2) दो वेतनवृद्वि पर असंचयात्मक प्रभाव से रोक । 

बिहार राज्यपाल के आदेश से . 

मोहन पासवान , 
सरकार के अवर सचिव 


- 

अधीक्षक , सचिवालय 

